



**Рэсацыялізацыя
пасля турмы**

СТАР.4

**Сямейная
газета**



**Талент
без дыплама**



**Сем'і шчаслівыя
таксама
па-рознаму**

ЦЫТАТА ДНЯ



**Леанід ШЭНЕЦ, першы
намеснік міністра энергетыкі:**
«Рэалізацыя праекта на
будаўніцтве ўласнай АЭС дазволіць
Беларусі штогод замяшчаць больш
як 5 млрд куб. м імпартуемага
прыроднага газу: яго спажыванне
ў краіне зменшыцца з сённяшніх
22 млрд куб. м да 16,5 мільярда
куб. м у 2020 годзе. Гэта павінна
адбыцца ў асноўным за кошт
зніжэння амаль у два разы яго
спажывання ў энергетыцы. Пры
гэтым будзе захоўвацца нязменны
ўзровень спажывання газу
насельніцтвам. Сярэднегадавы
выпуск электраэнергіі пры рабоце
атамнай электрастанцыі
ў базавым рэжыме складзе
17 млрд кВт-гадз. З 2019 года
ў балансе электрычнай энергіі
краіны імпарт будзе адсутнічаць.
Акрамя таго, запуск Беларускай
АЭС дазволіць знізіць выкіды
парніковых газаў на 7-10 млн тон
у год».

Курсы замежных валют,
устаноўленыя НБ РБ з 26.11.2015 г.

| | | |
|-------------|--|------------|
| Долар ЗША | | 18127,00 ▲ |
| Еўра | | 19328,00 ▲ |
| Рас. руб. | | 276,96 ▲ |
| Укр. грыўня | | 764,85 ▲ |



Выдаецца
з 9 жніўня 1917 г.

ЗВЯЗДА

26

ЛІСТАПАДА 2015 г.

ЧАЦВЕР

№ 229 (28087)

Кошт 2000 рублёў

Б Е Л А Р У С К А Я Г А З Е Т А

ЗІМОВЫ АБУТАК ДЛЯ АЎТА



На Мінскай
кальцавой дарозе
ў аўтасэрвісе
прадпрыемства
«Аўташынамантаж»
10 гадоў працуе
спецыяліст
па замене колаў
Міхаіл Казакоў
(на фота).
У гэтыя дні
вопытнаму слесару
адпачываць
не даводзіцца —
з наступленнем
халадоў
і па правілах
дарожнага руху
аўтаўладальнікі
імкнучца
«пераабуть»
сваіх жалезных
коней
у зімнія шыны.
Дзяржаўтаінспекцыя,
дарэчы,
рэкамендуе
зрабіць гэта
як мага хутчэй —
да 1 снежня.

«НЕ ТРЭБА, НЕ ВАРТА НАРАКАЦЬ»

**Сёння Уладзіміра
Караткевічу
споўнілася 6 85 гадоў...
І ўжо больш як
30 яго няма з намі...
І амаль столькі ж —
30 гадоў — яму было
адведзена на свядомае
віраванне «сярод сабе
падобных» —
на актыўную творчую
дзейнасць, каб данесці
чытачу свае думкі,
сваё разуменне
навакольнага свету
праз друкаванае слова.**



Выдавецтва «Мастацкая літа-
ратура» з 2012 года ажыццяўляе
выданне Збору твораў Уладзіміра
Караткевіча ў 25 тамах (на пады-
ходзе ўжо 11-ты том). Аматыры
творчасці пісьменніка атрымалі
магчымасць азнаёміцца з паэ-
зіяй, аповядаваннямі, аповесцямі і
раманами, падрыхтаванымі на пад-
ставе рукапісаў і машынапісаў — г.
зн. без цензарскіх і рэдактарскіх
правак, зробленых падчас пры-
жыццёвых публікацый.

Можа ўзнікнуць пытанне:
чаму ж Уладзімір Караткевіч не

пісаў «у стол», а згаджаўся на вы-
данне сваіх твораў у змененым
выглядзе? Адказы могуць быць
самымі рознымі, але перадусім
пісьменнік, мабыць,разумеў, што
яго творы вельмі патрэбны цяпер
(тады, у 1950—1980-я гады), яны
павінны працаваць на выхаванне

Чалавека разняволенага, па-
збаўленага ад паціны ранейшых
падманых уяўленняў; гуманна-
га, сапраўднага Грамадзяніна,
не скіраванага ў жыццёвых па-
мкненнях толькі на сябе.

Творчае жыццё Караткевіча —
гэта змаганне за свае творы, за
сваё права на ўласнае бачанне
гісторыі і сучаснасці. Таму ўсё
прыжыццёва апублікаванае —
пэўным чынам кампраміснае,
тое, што аўтар здолеў абараніць.
А на гэта выдаткоўваліся
вельмі патрэбныя для напісання
новых твораў высілкі, узніклі
зразумелыя для такіх выпадкаў
творчыя крызісы і зрывы, а ў вы-
ніку — скарачалася і так карот-
кае чалавечае жыццё. Але і бы-
ло спадзяванне, што ўрэшце ўсё
напісанае дойдзе да чытача без
змен. Невыпадкова ж Караткевіч
пакідаў такія, напрыклад, заўвагі
на палях: «Ай, ды рабіце вы, што
хочаце!!!» (выпадковага ў асоб
накшталт Караткевіча не бывае).

Ці шмат іх было, гэтых змен?
Адносна кожнага твора іх трэба
разглядаць асобна. Скажам
толькі пра некаторыя, кранаючы-
ся твораў розных жанраў.

СТАР. 5

**УВАГА,
«ПРАМАЯ ЛІНІЯ»
Усё пра нерухомасць
Сёння, 26 лістапада,
у рэдакцыі «Звязды»
адбудзецца «прамая лінія»
са старшынёй
Дзяржаўнага камітэта
па маёмасці Беларусі
Андрэем Анатолявічам
ГАЕВЫМ**



Пытанні, якія тычацца правілаў і
новых тэрмінаў дзяржаўнай рэгіст-
рацыі нерухомай маёмасці, нюансаў
ацэнкі дамоў і зямельных участкаў, а
таксама ўсяго іншага, што звязана з
зямельнымі надзеламі фізічных асоб,
можна будзе задаць з 15 да 16 гадзін
па тэлефоне (8-017) 287-18-71.

Папярэдне свае пытанні магчыма
пакінуць па нумары
(8-17) 287-17-51 альбо даслаць
на электронную пошту
kurkach@zviazda.by
з пазнакай «Прамая лінія».



ISSN 1990 - 763X

1 5 2 2 9 >

9 771990 763008